

**158వ అధ్యాయం**

**۱۵۸ - بَابُ الْإِسْرَاعِ بِالْجَنَازَةِ**

**జనాజాను త్వరగా శ్మశానానికి తీసుకువెళ్ళాలి**

941. హజ్రత్ అబూ హురైరా (రజి) కథనం ప్రకారం దైవప్రవక్త (సల్లం) ఈ విధంగా ప్రబోధించారు: మృతుని అంత్యక్రియల విషయంలో తొందర చేయండి. ఎందుకంటే మరణించిన వ్యక్తి పుణ్యాత్ముడయి ఉంటే అతణ్ణి మీరు సాఫల్యం వైపుకు తీసుకెళ్తున్నారన్నమాట. ఒకవేళ అతను పాపాత్ముడయి ఉంటే అతనొక చెడు పదార్థం. దాన్ని మీరు మీ భుజాల నుండి దించి వేయటానికి వెళ్తున్నారన్నమాట. (అందు చేత మృతుని భౌతిక కాయాన్ని వీలైనంత త్వరగా శ్మశానానికి చేర్చండి).

(బుఖారీ - ముస్లిం)

(సహీహ్ బుఖారీలోని జనాయెజ్ ప్రకరణం, సహీహ్ ముస్లిం లోని జనాయెజ్ ప్రకరణం)

942. హజ్రత్ అబూ సయీద్ ఖుద్రీ (రజి) కథనం ప్రకారం దైవప్రవక్త (సల్లం) ఈ విధంగా ప్రవచించేవారు : ప్రజలు మృతుని భౌతికకాయాన్ని శ్మశానానికి సిద్ధం చేసుకొని భుజాలమీద మోసుకొని వెళ్ళేటప్పుడు అది మంచివాని శవమయితే, “నన్ను త్వరగా తీసుకెళ్ళండి” అని అంటుంది. మంచివాని శవం

۹۴۱ - عن أبي هريرة رضي الله عنه عن النبي ﷺ قال: «أسرعوا بالجنّازة، فإنّ تكّ صالحه، فخيرٌ تقدّمونها إليه، وإنّ تكّ سيّو ذلك، فشرٌّ تضعونه عن رقابكم». متفق عليه. وفي رواية لمسلم: «فخيرٌ تقدّمونها عليه».

۹۴۲ - وعن أبي سعيد الخدري رضي الله عنه قال: كان النبي ﷺ يقول: «إذا وضعت الجنّازة، فأختملها الرجال على أعناقهم، فإن كانت صالحه، قالت:

కాకపోతే అది తన్ను మోసుకెళ్తున్న వారితో, “అయ్యో! నన్నెక్కడికి తీసుకెళ్తున్నారు” అని మొత్తుకుంటుంది. దాని అరుపుల్ని మానవుడు తప్ప మిగతా సృష్టిరాశులన్నీ వింటాయి. మానవుడు గనక ఆ అరుపుల్ని వింటే (అక్కడికక్కడే) సామ్మసిల్లి పోతాడు. (బుఖారీ)

(సహీహ్ బుఖారీలోని జనాయెజ్ ప్రకరణం)

قَدُّمُونِي، وَإِنْ كَانَتْ غَيْرَ صَالِحَةٍ، قَالَتْ لِأَهْلِهَا: يَا وَيْلَهَا! أَيْنَ تَذْهَبُونَ بِهَا؟ يَسْمَعُ صَوْتَهَا كُلُّ شَيْءٍ إِلَّا الْإِنْسَانَ، وَلَوْ سَمِعَ الْإِنْسَانُ لَصَعِقَ، رواه البخاري.

